

**മധുരമായ കുട്ടികളേ, അതിരാവിലെ എണീറ്റ് ബാബയോട് ഗുഡ് മോണിംഗ് പറയൂ,
ജ്ഞാന ചിന്തനത്തിൽ കഴിയുകയാണെങ്കിൽ സന്തോഷത്തിന്റെ രസം
വർദ്ധിച്ചുകൊണ്ടിരിക്കും.**

ചോദ്യം :- ആകൃത്യരേറ്റ് ഓർമ്മ (കൃത്യമായ ഓർമ്മ) എന്നാൽ എന്താണ്? അതിന്റെ ലക്ഷണങ്ങൾ എന്തൊക്കെ ആയിരിക്കും?

ഉത്തരം :- ഉയർന്ന ധൈര്യത്തോടെയും ഗംഭീരതയോടെയും വിവേകത്തോടെയും ബാബയെ ഓർമ്മിക്കുന്നത് തന്നെയാണ് ആകൃത്യരേറ്റ് ഓർമ്മ. ആകൃത്യരേറ്റ് ഓർമ്മയിൽ ഇരിക്കുന്നവർക്ക് കൂടുതൽ കറണ്ട് ലഭിക്കുന്നു, പാപങ്ങളുടെ ഭാരം ഒഴിഞ്ഞുപോകുന്നു. ആത്മാവ് സന്തോഷപ്രധാനമാകുന്നു. അവരുടെ ആയുസ്സ് വർദ്ധിച്ചുകൊണ്ടിരിക്കുന്നു, അവർക്ക് ബാബയുടെ സർച്ച് ലൈറ്റ് ലഭിക്കുന്നു.

ഓം ശാന്തി. അച്ഛൻ പറയുന്നു മധുരമായ മക്കളേ തത്ത്വം അതായത് നിങ്ങൾ ആത്മാക്കളും ശാന്തസ്വരൂപരാണ്. നിങ്ങൾ സർവ്വ ആത്മാക്കളുടേയും സ്വധർമ്മം തന്നെ ശാന്തി ആണ്. ശാന്തിയാമത്തിൽ നിന്നും ഇവിടെ വന്നതിൽപ്പിന്നെയാണ് നിങ്ങൾ സംസാരിക്കുന്നവർ ആകുന്നത്. ഈ കർമ്മേന്ദ്രിയങ്ങൾ നിങ്ങൾക്ക് ലഭിക്കുന്നത് പാർട്ട് അഭിനയിക്കുവാൻ വേണ്ടിയാണ്. ആത്മാവ് ചെറുതും വലുതും ഉണ്ടാകില്ല. ശരീരമാണ് ചെറുതും വലുതും ആകുന്നത്. ബാബ പറയുന്നു ഞാൻ ശരീരധാരി അല്ല. എനിക്ക് കുട്ടികളുടെ സമുഖത്ത് മിലനത്തിനായി വരേണ്ടിവരുന്നു. മനസ്സിലാക്കൂ ബാബക്ക്, ഇദ്ദേഹത്തിലൂടെയാണ് കുട്ടികൾ ജനിക്കുന്നത്, അപ്പോൾ ആ കുട്ടി ഇങ്ങനെ പറയില്ല അതായത് ഞാൻ പരംധാമിൽ നിന്ന് എന്റെ മാതാ-പിതാവിനെ കാണുവാൻ വന്നിരിക്കുകയാണ് എന്ന്. ഇനി ഏതെങ്കിലും പുതിയ ആത്മാവ് ഏതെങ്കിലും ശരീരത്തിൽ വന്നാലോ, അല്ലെങ്കിൽ ഏതെങ്കിലും പഴയ ആത്മാവ് ഏതെങ്കിലും ശരീരത്തിൽ പ്രവേശിച്ചാലോ ഇങ്ങനെ പറയില്ല അതായത് ഞാൻ മാതാ പിതാക്കളെ കാണുവാൻ വന്നതാണ് എന്ന്. അവർക്ക് സ്വതവേ തന്നെ മാതാ പിതാക്കളെ ലഭിക്കുന്നു. ഇവിടെ ഇത് പുതിയ കാര്യമാണ്. ബാബ പറയുന്നു ഞാൻ പരംധാമിൽ നിന്നും നിങ്ങൾ കുട്ടികളുടെ സമുഖത്ത് വന്നിരിക്കുന്നു. കുട്ടികൾക്ക് വീണ്ടും ജ്ഞാനം നൽകുകയാണ് എന്തെന്നാൽ ഞാൻ നോളേജ്‌പുൾ ആണ്, ജ്ഞാനത്തിന്റെ സാഗരമായ ഞാൻ വന്നിരിക്കുകയാണ് നിങ്ങൾ കുട്ടികളെ പഠിപ്പിക്കുവാനായി, രാജയോഗം അഭ്യസിപ്പിക്കുവാനായി. രാജയോഗം പഠിപ്പിക്കുന്നത് ഭഗവാൻ തന്നെയാണ്. കൃഷ്ണന്റെ ആത്മാവിന് ഈ ഈശ്വരീയ പാർട്ട് ഇല്ല. ഓരോരുത്തരുടേയും പാർട്ട് അവരവരുടേതാണ്, ഈശ്വരന്റെ പാർട്ട് എന്റേതാണ്.

ഈ ഡ്രാമ എത്ര അതിശയകരമായി ഉണ്ടാക്കിയിരിക്കുന്നു എന്നും നിങ്ങൾ ഇപ്പോഴാണ് മനസ്സിലാക്കുന്നത്. ഇത് പുരുഷോത്തമ സംഗമയുഗമാണ് ഇത്രയും ഓർമ്മയുണ്ടായാൽ തന്നെ നമ്മൾ സത്യഗുണത്തിലേക്ക് പോകേണ്ടവരാണ് എന്നത് ഉറപ്പുള്ളവരായിത്തീരും. ഇപ്പോൾ സംഗമത്തിൽ ആണ്, ഇനി വീട്ടിലേക്ക് പോകണം അതിനായി തീർച്ചയായും പാവനം ആകണം. ഉള്ളിൽ വളരെയധികം സന്തോഷം ഉണ്ടാകണം. ആഹാ! പരിധിയില്ലാത്ത അച്ഛൻ പറയുകയാണ് മധുര മധുരമായ കുട്ടികളേ എന്നെ ഓർമ്മിക്കുകയാണെങ്കിൽ നിങ്ങൾ സന്തോഷപ്രധാനമാകും. വിശ്വത്തിന്റെ അധികാരി ആകും. ബാബ മക്കളെ വളരെ സ്നേഹിക്കുന്നു. കേവലം ടീച്ചറിന്റെ രൂപത്തിൽ വന്ന് പഠിപ്പിച്ചിട്ട് തിരികെ വീട്ടിലേക്ക് പോകുകയല്ല. ഇത് അച്ഛനുമാണ് ടീച്ചറുമാണ്. നിങ്ങളെ പഠിപ്പിക്കുകയും ചെയ്യുന്നു, ഓർമ്മയുടെ യാത്രയും അഭ്യസിപ്പിക്കുന്നു. ഇങ്ങനെ വിശ്വത്തിന്റെ അധികാരി ആക്കുന്നവനായ, പതീതത്തിൽ നിന്നും പാവനമാക്കുന്നവനായ അച്ഛനോട് വളരെ സ്നേഹം ഉണ്ടാകണം. അതിരാവിലെ ഉണർന്ന ഉടനേ ശിവബാബയോട് ഗുഡ് മോണിംഗ് പറയണം. നിങ്ങൾ എത്ര സ്നേഹത്തോടെ ഓർമ്മിക്കുന്നുവോ അത്രയും സന്തോഷത്തിൽ കഴിയാം. അതിരാവിലെ എഴുന്നേറ്റ് പരിധിയില്ലാത്ത അച്ഛനെ എത്രത്തോളം ഓർമ്മിക്കാറുണ്ടെന്ന് കുട്ടികൾ തങ്ങളുടെ ഹൃദയത്തോട് ചോദിക്കണം. അതിരാവിലെ തന്നെയല്ല മനുഷ്യർ ഭക്തി ചെയ്യുന്നതും. ഭക്തി എത്ര ഇഷ്ടത്തോടെ ചെയ്യുന്നു. പക്ഷെ പല കുട്ടികളും ഹൃദയപൂർവ്വമോ സ്നേഹപൂർവ്വമോ ആയിട്ടല്ല ഓർമ്മിക്കുന്നതെന്ന് ബാബക്ക് അറിയാം. അതിരാവിലെ എഴുന്നേറ്റ് ബാബയോട് ഗുഡ് മോണിംഗ് പറഞ്ഞ്, ജ്ഞാനത്തിന്റെ ചിന്തകളിൽ കഴിയുകയാണെങ്കിൽ സന്തോഷത്തിന്റെ അളവ് ഉയരും. ബാബയോട് ഗുഡ് മോണിംഗ് പറയുന്നില്ലായെങ്കിൽ പാപങ്ങളുടെ ഭാരം എങ്ങനെ ഇറങ്ങും. മുഖ്യമായത് ഓർമ്മയാണ്. ഇതിൽകൂടി നിങ്ങളുടെ ഭാവിയിലേക്ക് വളരെയധികം ഭാരിച്ച സമ്പാദ്യം ഉണ്ടാകുന്നു, കല്പ-കല്പാന്തരം ഈ സമ്പാദ്യം ഉപയോഗം വരും. നല്ല ധൈര്യത്തോടെ, ഗാംഭീര്യത്തോടെ, വിവേകത്തോടെ ഓർമ്മിക്കണം. മൊത്തത്തിലുള്ള കണക്കിൽ ഇങ്ങനെ പറയും ഞാൻ ബാബയെ വളരെയധികം ഓർമ്മിക്കാറുണ്ട്, എന്നാൽ കൃത്യതയോടെ ഓർമ്മിക്കുന്നതിൽ പ്രയാസമുണ്ടാകുന്നു.

ആരാണ് ബാബയെ കൂടുതലായി ഓർമ്മിക്കുന്നത് അവർക്ക് കൂടുതൽ കറണ്ട് ലഭിക്കുന്നു, എന്തെന്നാൽ ഓർമ്മയിലൂടെ ഓർമ്മ ലഭിക്കുന്നു. യോഗവും ജ്ഞാനവും രണ്ടാണ്. യോഗത്തിന്റെ വിഷയം വ്യത്യസ്തമാണ്, വളരെ ഭാരിച്ച വിഷയമാണ്. യോഗത്തിൽ കൂടിത്തന്നെയാണ് ആത്മാവ് സതോപ്രധാനമാകുന്നത്. ഓർമ്മ കൂടാതെ സതോപ്രധാനമാകുക എന്നത് അസംഭവ്യമാണ്. നല്ലരീതിയിൽ സ്നേഹത്തോടെ ബാബയെ ഓർമ്മിക്കുകയാണെങ്കിൽ സ്വതവേതന്നെ കറണ്ട് ലഭിക്കും, ആരോഗ്യമുള്ളവരായിത്തീരും. കറണ്ടിലൂടെ ആയുസ്സും വർദ്ധിക്കും. കുട്ടികൾ ഓർമ്മിക്കുമെങ്കിൽ ബാബയും സെർച്ച്ലൈറ്റ് നൽകും. ബാബ എത്ര വലിയ ഭാരിച്ച നിധിയാണ് നിങ്ങൾ കുട്ടികൾക്ക് നൽകുന്നത്.

മധുരമായ കുട്ടികൾക്ക് ഓർമ്മയിൽ ഇത് ഉറപ്പിക്കണം, ശിവബാബ നമ്മളെ പഠിപ്പിക്കുകയാണ്. ശിവബാബ പതീതപാവനനുമാണ്. സത്ഗതി ദാതാവുമാണ്. സത്ഗതി അർത്ഥം സ്വർഗ്ഗത്തിന്റെ രാജ്യപദവിയാണ് നൽകുന്നത്. ബാബ എത്ര മധുരതയുള്ളവനാണ്. എത്ര സ്നേഹത്തോടെ മക്കളെ ഇരുത്തി പഠിപ്പിക്കുന്നു. ബാബ ദാദയിലൂടെ നമ്മളെ പഠിപ്പിക്കുകയാണ്. ബാബ എത്ര മധുരതയുള്ളവനാണ്. എത്ര സ്നേഹിക്കുന്നു. ഒരു പ്രയാസവും തരുന്നില്ല. ഇത്രയേ പറയുന്നുള്ളൂ എന്നെ ഓർമ്മിക്കൂ ചക്രത്തെ ഓർമ്മിക്കൂ. ബാബയുടെ ഓർമ്മയാൽ ഹൃദയം തീർത്തും തണുത്തു പോകണം. ഒരു ബാബയുടെ ഓർമ്മ തന്നെ നിലനിർത്തണം എന്തുകൊണ്ടെന്നാൽ ബാബയിൽ നിന്ന് എത്ര ഭാരിച്ച സമ്പത്താണ് ലഭിക്കുന്നത്. സ്വയം തന്നെ നോക്കണം നമുക്ക് ബാബയോട് എത്ര സ്നേഹം ഉണ്ട്. എത്രത്തോളം നമ്മളിൽ ദിവ്യ ഗുണങ്ങൾ ഉണ്ട്. എന്തെന്നാൽ നിങ്ങൾ കുട്ടികൾ ഇപ്പോൾ മുളളുകളിൽ നിന്ന് പുഷ്പമായിക്കൊണ്ടിരിക്കുകയാണ്. എത്രയും യോഗത്തിൽ ഇരിക്കുന്നുവോ അത്രയും മുളളിൽ നിന്ന് പുഷ്പമായി, സതോപ്രധാനമായി മാറും. പുഷ്പമായിക്കഴിഞ്ഞാൽ പിന്നെ ഇവിടെയിരിക്കാൻ കഴിയില്ല. പുഷ്പങ്ങളുടെ ഉദ്യാനം സ്വർഗ്ഗമാണ്. ആരാണ് ഒരുപാട് മുളളുകളെ പുഷ്പമാക്കുന്നത് അവരെത്തന്നെയാണ് സത്യമായ സുഗന്ധം പരത്തുന്ന പുഷ്പം എന്ന് വിളിക്കുന്നത്. ആരേയും ഒരിക്കലും മുളളാക്കില്ല. ക്രോധവും വലിയ മുളളാണ്. വളരെ പേർക്ക് ദുഃഖം നൽകുന്നുണ്ട്. ഇപ്പോൾ നിങ്ങൾ കുട്ടികൾ മുളളുകളുടെ ലോകത്തുനിന്നും എത്ര അകലെയായിരിക്കുന്നു, നിങ്ങൾ സംഗമത്തിലാണ്. ഏതുപോലെ തോട്ടക്കാർക്ക് പൂക്കളെ പ്രത്യേകം ചട്ടിയിലാക്കി വെക്കുന്നുവോ, അതുപോലെ തന്നെ നിങ്ങൾ പുഷ്പങ്ങളേയും ഇപ്പോൾ സംഗമയുഗമാകുന്ന പാത്രത്തിൽ പ്രത്യേകം സൂക്ഷിക്കുകയാണ്. ശേഷം നിങ്ങൾ പുഷ്പങ്ങൾ സ്വർഗ്ഗത്തിലേക്ക് പോകുന്നു. കലിയുഗീ മുളളുകൾ ഭസ്മമായി പോകും.

മധുരമായ കുട്ടികൾക്ക് അറിയാം പാരലൗകിക അച്ഛനിൽ നിന്നും നമുക്ക് അവിനാശിയായ സമ്പത്ത് ലഭിക്കുന്നു. ആരാണ് സത്യ സത്യമായ കുട്ടികൾ ബാപ്റ്റിസ്മത്തോട് പൂർണ്ണമായ സ്നേഹം ഉള്ളത് അവർക്ക് വലിയ സന്തോഷം ഉണ്ടാകും. നമ്മൾ വിശ്വത്തിന്റെ അധികാരികൾ ആകുന്നു. പുരുഷാർത്ഥത്തിൽ കൂടിത്തന്നെയാണ് വിശ്വത്തിന്റെ അധികാരി ആക്കി മാറ്റുന്നത്. കേവലം പറച്ചിലിൽ അല്ല. അനന്യരായ കുട്ടികൾക്ക് സദാ ഈ ഓർമ്മയുണ്ടായിരിക്കും എന്തെന്നാൽ നമ്മൾ നമുക്ക് വേണ്ടി വീണ്ടും അതേ സൂര്യവംശ, ചന്ദ്രവംശ രാജ്യം സ്ഥാപിക്കുകയാണ്. ബാബ പറയുന്നു മധുരമായ കുട്ടികളേ എത്രത്തോളം നിങ്ങൾ കുട്ടികൾ വളരെപേരുടെ മംഗളം ചെയ്യുന്നുവോ അത്രത്തോളം നിങ്ങൾക്ക് പ്രതിഫലം ലഭിക്കും. ഒരുപാടുപേർക്ക് വഴി പറഞ്ഞുകൊടുക്കുകയാണെങ്കിൽ വളരെയധികം പേരുടെ ആശീർവാദം ലഭിക്കും. ജ്ഞാന രത്നങ്ങളുടെ സഞ്ചി നിറച്ചതിനുശേഷം ദാനം ചെയ്യണം. ജ്ഞാനസാഗരൻ നിങ്ങൾക്ക് രത്നങ്ങളുടെ തളികകൾ നിറച്ച്-നിറച്ചുതരുന്നു. ആരാണ് ആ രത്നങ്ങൾ ദാനം ചെയ്യുന്നത് അവർ തന്നെയാണ് സർവ്വർക്കും പ്രിയപ്പെട്ടവൻ ആകുന്നത്. കുട്ടികൾക്ക് ഉള്ളിൽ എത്ര സന്തോഷം ഉണ്ടാകണം. വിവേകശാലികളായ കുട്ടികൾ പറയും നമ്മൾ ബാബയിൽ നിന്ന് മുഴുവൻ സമ്പത്തും നേടും. തീർത്തും വേഗത്തിൽ പോകും. ബാബയോട് വളരെ സ്നേഹം ഉണ്ടായിരിക്കും എന്തുകൊണ്ടെന്നാൽ അറിയുന്നു പ്രാണൻ നൽകുന്നവനായ അച്ഛനെ ലഭിച്ചിരിക്കുകയാണ്. ജ്ഞാനമാകുന്ന വരദാനം ഇങ്ങനെ നൽകുകയാണ് അതിലൂടെ നാം എന്തിൽ നിന്നും എന്തായി മാറുകയാണ്! നിർദ്ധനനിൽ ധനവാനായിത്തീരുന്നു! അത്രയും ഭണ്ഡാരം നിറക്കുന്നു. എത്രത്തോളം ബാബയെ ഓർമ്മിക്കുന്നുവോ അത്രത്തോളം സ്നേഹം ഉണ്ടാകും, ആകർഷണം ഉണ്ടാകും. സൂചി ശുദ്ധമായിരുന്നാൽ കാന്തത്തോട് ആകർഷിക്കപ്പെടുകയില്ല. ബാബയുടെ ഓർമ്മയാൽ പാപം ഇല്ലാതായിക്കൊണ്ടിരിക്കും. ഒരു ബാബയെ അല്ലാതെ മറ്റാരെയും ഓർമ്മ വരില്ല. സ്ത്രീക്ക് പതിയോട് എത്ര സ്നേഹമാണുണ്ടാകുക, അതുപോലെ നിങ്ങളുടെയും വിവാഹം കഴിഞ്ഞില്ലേ. വിവാഹത്തിന്റെ സന്തോഷം എപ്പോഴെങ്കിലും കുറഞ്ഞുപോകുമോ? ശിവബാബ പറയുന്നു മധുരമായ കുട്ടികളേ എന്നോടൊപ്പം നിങ്ങളുടെ വിവാഹം നടന്നിരിക്കുന്നു, ബ്രഹ്മാവിനോട് വിവാഹം ഉണ്ടായിട്ടില്ല. വിവാഹബന്ധം ഉറച്ചതായിരിക്കുന്നു അപ്പോൾ ശിവബാബയുടെ ഓർമ്മ തന്നെ വന്നുകൊണ്ടിരിക്കണം.

ബാബ മനസ്സിലാക്കിത്തരുകയാണ് മധുരമായ കുട്ടികളേ തെറ്റുകൾ ചെയ്യരുത്. സ്വദർശനചക്രധാരി ആകൂ, ലൈറ്റ് ഹൗസ് ആകൂ. സ്വദർശനചക്രധാരി ആകുന്നതിന്റെ പ്രാക്ടീസ് നന്നായി പോകുകയാണെങ്കിൽ

നിങ്ങൾ ജ്ഞാനസാഗരനെ പോലെ ആയിത്തീരും. ഏതുപോലെയെന്നാൽ വിദ്യാർത്ഥി പഠിച്ച് പഠിച്ച് അദ്ധ്യാപകൻ ആകുന്നില്ലേ. നിങ്ങളുടെ ജോലിയും ഇതുതന്നെ. എല്ലാവരെയും സ്വദർശനചക്രധാരികൾ ആക്കു അപ്പോഴേ ചക്രവർത്തി രാജാവും റാണിയും ആകുകയുള്ളൂ. ഇതിനാലാണ് ബാബ സദാ കുട്ടികളോട് ചോദിക്കുന്നത് കുട്ടികളേ സ്വദർശനചക്രധാരികളായിട്ടാണോ ഇരിക്കുന്നത്? ബാബയും സ്വദർശനചക്രധാരിയല്ലേ. ബാബ വന്നിരിക്കുന്നത് നിങ്ങൾ മധുരമായ മക്കളെ തിരികെ കൊണ്ടുപോകാനാണ്. നിങ്ങൾ കുട്ടികൾ ഇല്ലാത്തതിനാൽ എനിക്കും ഒരു സ്വസ്തതയില്ലാത്തതുപോലെ. അസ്വസ്തത ഉണ്ടാകുന്നതും സമയം ഉള്ളതുകൊണ്ടാണ്. എന്നാൽ നമ്മൾ ഇപ്പോൾ പോകും. കുട്ടികൾ വളരെ നിലവിളിക്കുന്നു, വളരെ ദുഃഖികൾ ആണ്. ദയ തോന്നുന്നു. ഇപ്പോൾ നിങ്ങൾ കുട്ടികൾക്ക് വീട്ടിലേക്ക് പോകണം. പിന്നെ നിങ്ങൾ അവിടെനിന്നും സ്വയംതന്നെ സുഖധാമത്തിലേക്ക് പോകും. അവിടെ ഞാൻ നിങ്ങളുടെ സുഹൃത്ത് ആയിരിക്കില്ല. തങ്ങളുടെ അവസ്ഥ അനുസരിച്ച് നിങ്ങളുടെ ആത്മാവ് പൊയ്ക്കോളും.

നിങ്ങൾ കുട്ടികൾക്ക് ഈ ലഹരി ഉണ്ടായിരിക്കണം നാം ആത്മീയ സർവ്വകലാശാലയിൽ പഠിച്ചുകൊണ്ടിരിക്കുകയാണ്. നാം ഈശ്വരീയ വിദ്യാർത്ഥികളാണ്. നമ്മൾ മനുഷ്യനിൽ നിന്ന് ദേവത അഥവാ വിശ്വത്തിന്റെ അധികാരിയാകുന്നതിനുവേണ്ടി പഠിച്ചുകൊണ്ടിരിക്കുകയാണ്. ഇതിൽകൂടി നമ്മൾ മുഴുവൻ ബിരുദങ്ങളും നേടും. ആരോഗ്യ വിദ്യാഭാസവും നേടുന്നു, സ്വഭാവ-ശുദ്ധീകരണത്തിന്റെ അറിവും നേടുന്നു. ഹെൽത്ത് മിനിസ്ട്രി (ആരോഗ്യ മന്ത്രാലയം), ഫുഡ് മിനിസ്ട്രി (ഭക്ഷ്യ മന്ത്രാലയം), ലാങ്ക് മിനിസ്ട്രി (ഭൂമി മന്ത്രാലയം), ബിൽഡിംഗ് മിനിസ്ട്രി (കെട്ടിട മന്ത്രാലയം), എന്നിവയെല്ലാം ഇതിൽ വരും. നിങ്ങൾ വലിയ ഖജാൻജി കൂടിയാണ്. നിങ്ങളുടേതിനേക്കാൾ അമൂല്യമായ ഖജനാവ് മറ്റാരുടേയും കൈവശമുണ്ടാകില്ല. ഇങ്ങനെ-ഇങ്ങനെ നിങ്ങൾ കുട്ടികൾ വിചാരസാഗരമഥനം ചെയ്ത് ആത്മീയ ലഹരിയിൽ ഇരിക്കണം.

മധുര-മധുരമായ കുട്ടികളെ അച്ഛൻ ഇരുന്ന് പഠിപ്പിച്ചുതരുകയാണ്, ആരെങ്കിലും സഭയിൽ പ്രഭാഷണം നടത്തുകയോ അല്ലെങ്കിൽ ആർക്കെങ്കിലും മനസ്സിലാക്കിക്കൊടുക്കുകയോ ചെയ്യുമ്പോൾ ഇടക്കിടെ പറയു സ്വയംതന്നെ ആത്മാവ് എന്ന് മനസ്സിലാക്കി പരമപിതാവായ പരമാത്മാവിനെ ഓർമ്മിക്കൂ. ഈ ഓർമ്മയിൽകൂടി തന്നെയാണ് നിങ്ങളുടെ വികർമ്മം വിനാശമാകുന്നത്, നിങ്ങൾ പാവനമായിത്തീരുന്നത്. അടിക്കടി ഇത് ഓർമ്മിപ്പിച്ചുകൊണ്ടിരിക്കണം. പക്ഷേ അതും നിങ്ങൾ സ്വയം ഓർമ്മയിൽ കഴിയുകയാണെങ്കിൽ മാത്രമേ നിങ്ങൾക്ക് പറയാൻ കഴിയുകയുള്ളൂ. ഈ കാര്യത്തിൽ കുട്ടികൾക്ക് വളരെ കുറവുകൾ ഉണ്ട്. ഓർമ്മയിൽ ഇരിക്കുമ്പോഴേ മറ്റുള്ളവർക്ക് മനസ്സിലാക്കിക്കൊടുക്കാനുള്ള താല്പര്യം ഉണ്ടാകുകയുള്ളൂ. നിങ്ങളുടെ സംസാരം കൂടിപ്പോകാൻ പാടില്ല. ആത്മാഭിമാനിയായിരുന്നുകൊണ്ട് കുറച്ച് പറഞ്ഞുകൊടുത്താലും അസ്ത്രം തറക്കും. ബാബ പറയുകയാണ് മക്കളേ കഴിഞ്ഞത് കഴിഞ്ഞു. ഇപ്പോൾ-ആദ്യം സ്വയത്തെ ഉദ്ധരിക്കൂ. സ്വയം ഓർമ്മിക്കുന്നതേയില്ല, മറ്റുള്ളവരോട് പറഞ്ഞുകൊണ്ടിരിക്കുന്നു, ഈ ചതി നടക്കില്ല. ഉള്ളിൽ തീർച്ചയായും മനസ്സ് കാർന്നുകൊണ്ടിരിക്കും. ബാബയോട് പൂർണ്ണമായ സ്നേഹം ഇല്ലെങ്കിൽ ശ്രീമത പ്രകാരം നടക്കില്ല. പരിധിയില്ലാത്ത അച്ഛൻ നൽകുന്നതുപോലെ ശിക്ഷണം മറ്റാരും നൽകുകയില്ല. ബാബ പറയുകയാണ് മധുരമായ മക്കളേ ഈ പഴയ ലോകത്തെ ഇപ്പോൾ മറക്കൂ. അന്തിമത്തിൽ ഇതെല്ലാം മറന്നേ പോകണം. ബുദ്ധി നമ്മുടെ ശാന്തിധാമത്തിലും സുഖധാമത്തിലും മുഴുകി പോകണം. ബാബയെ ഓർമ്മിച്ച് ഓർമ്മിച്ച് ബാബയുടെ അടുത്ത് പോകണം. പതീത ആത്മാവിന് പോകാൻ കഴിയില്ല. അത് പാവന ആത്മാക്കളുടെ വീടാണ്. ഈ ശരീരം അഞ്ച് തത്ത്വങ്ങളാൽ നിർമ്മിതമാണ്. അപ്പോൾ അഞ്ച് തത്ത്വങ്ങൾ ഇവിടെ കഴിയാൻ വേണ്ടി ആകർഷിച്ചുകൊണ്ടിരിക്കും എന്തുകൊണ്ടെന്നാൽ ഇത്തരത്തിലൊരു വസ്തുവിനെ ആത്മാവ് സ്വീകരിച്ചിരിക്കുന്നു, അതുകൊണ്ടുതന്നെ ശരീരത്തോട് മമത ഉണ്ടായി. ഇപ്പോൾ ഇതിനോടുള്ള മമത ഇല്ലാതാക്കി തന്റെ വീട്ടിലേക്ക് പോകണം. അവിടെയാണെങ്കിൽ ഈ പഞ്ചതത്ത്വങ്ങൾ ഇല്ല. സത്യഗുണത്തിലും ശരീരം യോഗബലത്താലാണ് ഉണ്ടാകുന്നത്, പ്രകൃതി സതോപ്രധാനമായിരിക്കും അതിനാൽ ആകർഷിക്കില്ല. ദുഃഖം ഉണ്ടാകുന്നില്ല. ഇത് മനസ്സിലാക്കേണ്ട മഹനീയമായ കാര്യങ്ങളാണ്. ഇവിടെ അഞ്ച് തത്ത്വങ്ങളുടെ ബലം ആത്മാവിനെ ആകർഷിക്കുന്നു ഇതിനാൽ ശരീരം ഉപേക്ഷിക്കുവാനുള്ള മനസ്സുണ്ടാകുകയില്ല. അല്ലായിരുന്നെങ്കിൽ ഇക്കാര്യത്തിൽ കൂടുതൽ സന്തോഷം ഉണ്ടാകേണ്ടതാണ്. പാവനമായാൽ ശരീരം ഉപേക്ഷിക്കുന്നത് വെണ്ണയിൽ നിന്ന് മുടി എടുക്കുന്നതുപോലെയാണ്. അപ്പോൾ ശരീരത്തിൽനിന്നും, സർവ്വ വസ്തുക്കളിൽനിന്നും തീർത്തും മമത ഇല്ലാതാക്കണം. ഇതിനോട് എനിക്ക് ഒരു ബന്ധവും ഇല്ല. ഞാനിതാ ബാബയുടെ അടുത്തേക്ക് പോകുന്നു. ഈ ലോകത്ത് നിങ്ങളുടെ സഞ്ചിയും ഭാഗ്യവും ഒക്കെ തയാറാക്കി ആദ്യമേ അയച്ചതാണ്. ഒപ്പം പോകാൻ കഴിയില്ല. ബാക്കി ആത്മാക്കൾക്ക് മാത്രമേ പോകാൻ കഴിയൂ. ശരീരത്തെ ഇവിടെ ഉപേക്ഷിക്കുക. ബാബ പുതിയ ശരീരത്തിന്റെ സാക്ഷാത്കാരം ചെയ്തിച്ചുതന്നു. വജ്ര-രത്നങ്ങൾ പതിച്ച കൊട്ടാരം ലഭിക്കും. അങ്ങനെയുള്ള സുഖധാമത്തിലേക്ക് പോകുവാൻ എത്ര പ്രയത്നം ചെയ്യണം. ക്ഷീണിക്കരുത്. രാത്രിയും

പകലും വളരെ സമ്പാദ്യം ഉണ്ടാക്കണം. ഇതുകൊണ്ടാണ് ബാബ പറയുന്നത് നിദ്രയെ ജയിച്ചവരായ കുട്ടികളേ, എന്നെമാത്രം ഓർമ്മിക്കൂ ഒപ്പം വിചാര സാഗര മഥനം ചെയ്യൂ. ഡ്രാമയുടെ രഹസ്യത്തെ ബുദ്ധിയിൽ സൂക്ഷിക്കുന്നതിലൂടെ ബുദ്ധി തീർത്തും ശീതളമായിത്തീരും. മഹാരഥികളായിട്ടുള്ള കുട്ടികൾ ഇളകുകയില്ല. ശിവബാബയെ ഓർമ്മിക്കുകയാണെങ്കിൽ അദ്ദേഹം സംരക്ഷിക്കുകയും ചെയ്യും.

ബാബ നിങ്ങൾ കുട്ടികളെ ദുഃഖത്തിൽ നിന്ന് വിടുവിച്ച് ശാന്തിയുടെ ദാനം നൽകുന്നു. നിങ്ങളും ശാന്തിയുടെ ദാനം നൽകണം. നിങ്ങളുടെ ഈ പരിധിയില്ലാത്ത ശാന്തി അതായത് യോഗബലം മറ്റുള്ളവരേയും തീർത്തും ശാന്തരാക്കി മാറ്റും. പെട്ടെന്ന് മനസ്സിലാക്കാൻ കഴിയും. ഇവർ നമ്മുടെ വീട്ടിലുള്ളവരാനോ അല്ലയോ എന്ന്. ആത്മാവിന് പെട്ടെന്ന് ആകർഷണം ഉണ്ടാകും ഇത് എന്റെ ബാബയാണല്ലോ. നാഡി നോക്കുകയും വേണം. ബാബയുടെ ഓർമ്മയിലിരുന്നുവെങ്കിൽ നോക്കൂ ഈ ആത്മാവ് നമ്മുടെ കുലത്തിൽ ഉള്ളതാണോ. അഥവാ ആണെങ്കിൽ തീർത്തും ശാന്തയുള്ളവരായിരിക്കും. ഈ കുലത്തിലുള്ളവർ മാത്രമേ ഈ കാര്യങ്ങളിൽ രസംപിടിച്ച് ഇരിക്കുകയുള്ളൂ. കുട്ടികൾ ഓർമ്മിക്കുകയാണെങ്കിൽ ബാബയും സ്നേഹിക്കും. ആത്മാവിനെയാണ് സ്നേഹിക്കുന്നത്. ഇതും അറിയാമല്ലോ ആരാനോ വളരെയധികം ഭക്തി ചെയ്തവർ അവർ തന്നെയാണ് കൂടുതൽ പഠിക്കുന്നതും. അവരുടെ മുഖത്തിൽനിന്നുതന്നെ മനസ്സിലാക്കാൻ കഴിയും അവർക്ക് ബാബയോട് എത്ര സ്നേഹമുണ്ടെന്ന്. ആത്മാവ് ബാബയെ കാണുന്നു. ബാബ നമ്മൾ ആത്മാക്കളെ പഠിപ്പിച്ചുകൊണ്ടിരിക്കുന്നു. ബാബയും മനസ്സിലാക്കുന്നു ഞാൻ വളരെ ചെറിയ ബിന്ദുവായ ആത്മാക്കളെയാണ് പഠിപ്പിക്കുന്നത്. മുന്നോട്ട് പോകുമ്പോൾ നിങ്ങൾ ഈ അവസ്ഥയിൽ ആയിത്തീരും. മനസ്സിലാക്കും ഞങ്ങൾ സഹോദരന്മാരെയാണ് (ഭായി-ഭായി) പഠിപ്പിക്കുന്നത്. മുഖം സഹോദരിയുടേതാണെങ്കിലും ദൃഷ്ടി ആത്മാവിന് നേരെ പോകും. ശരീരത്തിലേക്ക് അല്പംപോലും ദൃഷ്ടി പോകില്ല, ഇതിൽ വളരെ പ്രയത്നം ഉണ്ട്. ഇത് വളരെ മഹനീയമായ കാര്യങ്ങളാണ്. വളരെ ഉയർന്ന പഠിത്തമാണ്. തൂക്കിനോക്കിയാൽ ഈ പഠിപ്പിന്റെ തട്ടിൽ വളരെ ഭാരമുണ്ടായിരിക്കും. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്താദയുടെ സ്നേഹ സ്മരണയും പുലർകാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1) കഴിഞ്ഞതിനെ അവസാനിപ്പിച്ച് ആദ്യം സ്വയത്തെ ഉദ്ധരിക്കണം. ആത്മാഭിമാനി ആയിരിക്കുന്നതിന്റെ പ്രയത്നം ചെയ്യണം. അമിതമായി സംസാരിക്കരുത്.

2) തന്റെ സഞ്ചി ജ്ഞാനരത്നങ്ങളാൽ നിറച്ച് അതിന്റെ ദാനം ചെയ്ത് അനേകരുടെ മംഗളത്തിന് നിമിത്തമാകണം. എല്ലാവർക്കും പ്രിയപ്പെട്ടവരാകണം. അപാരമായ സന്തോഷത്തിലിരിക്കണം.

വരദാനം :- യഥാർത്ഥവും ശ്രേഷ്ഠവുമായ കൈകാര്യം ചെയ്യുന്നതിലൂടെ എല്ലാവരുടേയും ആശീർവാദങ്ങൾ പ്രാപ്തമാക്കുന്നവരായ സർവ്വർക്കും പ്രിയപ്പെട്ടവരായി ഭവിക്കട്ടെ.

ഏതുപോലെ ബാബ ഏതെങ്കിലും കുട്ടികളുടെ ബലഹീനതകളെ കാണുന്നില്ല, ധൈര്യം നൽകി ഉയർത്തുന്നു, അതായത് നിങ്ങൾ എന്റേത് തന്നെയായിരുന്നു, ഇപ്പോഴും ആണ് സദാ അങ്ങനെതന്നെയായിരിക്കും, അങ്ങനെ ഫോളോ ഫാദർ ചെയ്യണം. ഓരോരുത്തരുടേയും വിശേഷതകളെ കണ്ടുകൊണ്ട് സംബന്ധ-സമ്പർക്കങ്ങളിൽ വരുകയാണെങ്കിൽ ആത്മാക്കളിൽ നിന്നും സ്വതവേ തന്നെ സ്നേഹം ഇമർജ്ജ് ആകുകയും ബാബയോടൊപ്പം സർവ്വരുടേയും പ്രിയപ്പെട്ടവരായി മാറുകയും ചെയ്യും. എവിടെ ആത്മീയ സ്നേഹം ഉണ്ടോ അവിടെ സദാ സർവ്വരിൽ നിന്നും സദ്ഭാവന, സഹകരണത്തിന്റെ ഭാവന എന്നിവ സ്വതവേ ആശീർവാദങ്ങളുടെ രൂപത്തിൽ പ്രാപ്തമാകും. ഇതിനെ തന്നെയാണ് യഥാർത്ഥമായ ആത്മീയ കൈകാര്യം എന്നു പറയുന്നത്.

സ്റ്റോഗൻ:- തന്റെ ശ്രേഷ്ഠ സങ്കല്പങ്ങളുടെ ഏകാഗ്രതയിലൂടെ, അന്യ ആത്മാക്കളുടെ അലഞ്ഞുതിരിയുന്ന ബുദ്ധിയെ ഏകാഗ്രമാക്കുന്നതുതന്നെയാണ് സത്യമായ സേവനം.